

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീരംഗരാമാനുജമഹാദേശികൈഃ (ശ്രീമുഷ്ണം ആണ്ഡവൻ)
അനുഗൃഹീതം

॥ വീരാചല ശ്രീരാമചന്ദ്ര സുപ്രഭാതദ്ദശത് ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| വീരാചല ശ്രീരാമചന്ദ്ര സുപ്രഭാതമ്ശത് ||

കൗസൽയാസുപ്രജാരാമ പൂർവാ സന്ധ്യാ പ്രവർത്തതേ |
ഉത്തിഷ്ട നരശാർദൂല കർതവ്യം ദൈവമാഹ്നികം || 1 ||

ഉത്തിഷ്ടോത്തിഷ്ട ഗോവിന്ദ ഉത്തിഷ്ട ഗരുഡധ്വജ |
ഉത്തിഷ്ട കമലാകാന്ത ത്രൈലോക്യം മംഗലം കുരു || 2 ||

ഹേ അംബ സർവജഗതാം ഹിതമോദദാത്രി
വിശ്വഗ്നിബോധ ഹൃദയേ വിബുധേന്ദ്രവന്ദ്യേ |
പ്രഗ്നി പ്രഭോരനുമതേ പ്രഗുണൈകതാനേ
വീരാദ്രിനാഥദയിതേ തവ സുപ്രഭാതം || 3 ||

ഭക്താർതിഭഞ്ജനപരേ പരലോകദാത്രി
മുക്താനുഭാവ്യമഹിമേ മൂനിനുത്യശീലേ |
കഞ്ജപ്രദാദവദനേ കമലായതാക്ഷി
സീതേ ശിവേശദയിതേ തവ സുപ്രഭാതം || 4 ||

ശ്രുത്യന്തസിദ്ധസുഭഗൗ ശുഭമൂർതിമന്തൗ
ലീലാഗൃഹീതവപുഷൗ ലലിതാംഘ്രിപദ്മൗ |
ആദ്യന്തശൂന്യനിഖിലാഗമ ദമ്പതീ വാം
ദ്രാഗദ്യ ഹൃദ്യശുഭദം സുഖസുപ്രഭാതം || 5 ||

ശ്രീരാമരാമ കരുണാലയ ദിവ്യശാർംഗിൻ
സദ്യോ വിനമ്ര ജനതാ ശരണപ്രദായിൻ |
സന്നദ്ധ ദാനവ മദപ്രകര പ്രമാപിൻ
വീരാദ്രിരാഘവവിഭോ തവ സുപ്രഭാതം || 6 ||

രാകാനിശാകര തിരസ്കൃതിദക്ഷവക്ത്ര
പാകാരിജാദിഭയദ ദ്വുമണിപ്രഭാവ |
നാകാദിലോകജനതാവിനതാംഘ്രിയുശ
വീരാദ്രിരാഘവവിഭോ തവ സുപ്രഭാതം || 7 ||

വിശ്വംഭരാ വസുമതീ വിമലാഗ്രഗൺയാ
വേഷം പുപോഷ സുരഭേർഭവദീക്ഷണായ |
വേദാസ്തുവന്തി ഭവതോ വിവിധാം ഹി ലീലാം
വീരാദ്രിരാഘവവിഭോ തവ സുപ്രഭാതം || 8 ||

ഉത്തുംഗ മംഗല ശിഖാ ലസദുത്തമാംഗോ
ഗംഗാനുഷംഗ വിലസത് സ്വജ്ജടാമൃഗാകഃ |
അന്യേ ച നിന്യൂരധികം ശുഭവസ്തുസംഘം
വീരാദ്രിരാഘവവിഭോ തവ സുപ്രഭാതം || 9 ||

ശ്രീകൗശികാദിമുനയശ്ശിവധാത്യമുഖ്യാഃ
പ്രേമാനുവിദ്ധഹൃദയാഃ പ്രസമാപ്യ സന്ധ്യാം |
ആയാന്തി മുക്തിരതയോ ഹൃദയപ്രസൂനൈഃ
വീരാദ്രിരാഘവവിഭോ തവ സുപ്രഭാതം || 10 ||

നന്ദിസ്തു നാരദഗതിം പ്രവലംബ്യ തുംഗോ
മാർദംഗികോ ഭവതി തേ മഹിതാർചനായൈ |
ഊരുദ്ഭവാദി ഗണികാഃ കലയന്തി ലാസ്യം
വീരാദ്രിരാഘവവിഭോ തവ സുപ്രഭാതം || 11 ||

മാധ്വീകപാനമനസോ മധുര പ്രലാപാഃ
കീരാസ്സമേത്യ നിയതാഃ ക്രമശസ്തൃമിതാസ്സേ |
ശ്രീതോരണസ്രജി ശുഭാം രചയന്തി നിത്യം
വീരാദ്രിരാഘവവിഭോ തവ സുപ്രഭാതം || 12 ||

ലക്ഷ്മീകടാക്ഷനികടേ പരിവർത്തനാത്തേ
ലണ്ണോരുന്നീലഗുണകാ ലഘുപത്രഭൃംഗാഃ |
ശൃംഗാര യോനി നിയമാന്നിഭൃതം സ്വനന്തി
വീരാദ്രിരാഘവവിഭോ തവ സുപ്രഭാതം || 13 ||

മന്ദാനിലോയമമരാധിപനന്ദനസ്ഥാൻ
മന്ദാര കുന്ദനിവഹാൻമകരന്ദഗന്ധാൻ |
ബൃന്ദാരകാരി വിജയിൻവഹതി പ്രണമോ
വീരാദ്രിരാഘവവിഭോ തവ സുപ്രഭാതം || 14 ||

പ്രാദ്യാസ്ത്രയഃ പ്രഹൃദയാഃ ഹരിചിത്തതത്ത്വ
ശ്രീഭക്തിസാര ശരജിത്പരകാലമുഖ്യാഃ |
തിഷ്ണന്തി ദാസ്യരതയോ യതിരാജവർയാഃ
വീരാദ്രിരാഘവവിഭോ തവ സുപ്രഭാതം || 15 ||

ശ്രീരംഗപുതജഗതി ശ്രീത രക്ഷണായ
സ്വീകൃത്യ വേഷമമുകം ദശധാ വിഭിന്നം |
ലക്ഷ്യാവതേരിഥ നിജാഭിമതാനുശക്ത്യാ
വീരാദ്രിരാഘവവിഭോ തവ സുപ്രഭാതം || 16 ||

മാനമേയ സംഗ്രഹം ഹൃമാനമീനതാം ഗതസ്തദ്
ദാനവ പ്രദുഷിതന്നദാശ്ച വേദമാദരാത്ത്വം |
അബ്ജയോനയേ തുരംഗ രൂപ കന്ധര പ്രഭോദ്രാഗ്
വീരശൈല ധാമരാമ ത്വേന്ദു ചാരു സുപ്രഭാതം || 17 ||

ധരാധരോധരീകൃതോ ഹി നസ്സുധാ മൂധാ ഭവേദ്
ദിതേസ്തമാദിതേസ്സുതേഷു ശൂന്യഹൃത്സു ശോഭിതം |

ദയാപരോദയാസ്സമച്ഛകച്ഛപീയമാശ്വഹോ
നതോസ്തി വീരശൈല രാമ സുപ്രഭാതമസ്തു തേ || 18 ||

ഭൂതജാതഗർഭിണീന്തു ജാതു യാതുഘാതുകസ്തു
മോദമാന മാനസഃ പ്രഗൃഹ്യ ലീന ഏവ സിന്ധൗ |
ഭൂമിദാര ഭൂമിദാരരൂപിണാ പ്രതിഷ്ഠിതാ സാ
വീരശൈല ധാമരാമ ത്വേസ്തു ചാരു സുപ്രഭാതം || 19 ||

പ്രലോല കുന്തലം ശിശുന്തു ഭക്തിതന്ത്ര യന്ത്രിതം
വിഭീഷയംസ്ഥിതോ ഹി തസ്യ ദാരണായ കൈസരം |
സരോഷവേഷമഞ്ജസാ പുപോഷിഥ സ്വയം പുരാ
നതോസ്തി വീരശൈലരാമ സുപ്രഭാതമസ്തു തേ || 20 ||

ജഗത്രതയം പദത്രയേണ മാതി കേശവസ്ത്വയം
തതോസ്തുനോ ദവാമൃഹൻവിതി വ്യചിന്തയദ്ബലിഃ |
ത്രിവിക്രമ ത്വമസ്യ ഗർവതക്ഷണം തദ്വികരോഃ
നതോസ്തി വീരശൈലരാമ സുപ്രഭാതമസ്തു തേ || 21 ||

ദുഷ്ടവീര്യഗർഭവിധുഷ്ട ഭൂപവർഗ പാടനം വൈ
തുഷ്ടഹൃത്പുരാ ചകർഥ സപ്ത സപ്ത സപ്തവാരം |
ത്വം കുഠാരധാരയൈവ രോഷരാമ ഏവ ഭൂത്യാ
വീരശൈല ധാമരാമ ത്വേസ്തു ചാരു സുപ്രഭാതം || 22 ||

പ്രപന്ന രക്ഷണ പ്രദീക്ഷ പങ്ക്തി കംഠതക്ഷക
സ്വഹസ്തകർത്യണപ്രയോഗ സൂചിതാത്മതത്ത്വ ഭോഃ |
സുധർമകർമമൂലകന്ദ ദുഷ്ടമേയപാത്രധൃങ്
നതോസ്തി വീരശൈല രാമ സുപ്രഭാതമസ്തു തേ || 23 ||

കോപലാംഗലോഗ്രധാടി നമ്രഹസ്തിപത്തനസ്യ
യാമുനാദി ശിക്ഷണപ്രലോല കേലി മാനസസ്യ |

ബന്ധുബന്ധനാശനേന തൃക്തയുദ്ധകൗതുകസ്യ
വീരശൈല ധാമ രാമ ത്യേസ്തു ചാരു സുപ്രഭാതം || 24 ||

വ്രജാംഗനാഭിവേഷിത്യോപി യസ്സ്യയം നിരഞ്ജനോ
ധനഞ്ജയാപദേശലോകദുഗ്ധഗീതി നിർത്ഥരഃ |
നിഹീനഭൃത്യതാദിരാജധർമകർമകാരിണോ
നത്യോസ്മി വീരശൈലരാമ സുപ്രഭാതമസ്തു തേ || 25 ||

സംസ്കൃതിം വിഹായ സർവ ധർമ മാർഗദുഷകാൻവൈ
സപ്തീതൽലജ പ്രസാദി സുന്ദരഃ കൃപാണ പാണിഃ |
ഭാവികൽകിചാരുവേഷ തിഷ്യജ്ഞാൻഹനിഷ്യസി ത്വം
വീരശൈല ധാമരാമ ത്യേസ്തു ചാരു സുപ്രഭാതം || 26 ||

പാതും ഹി പാപധിഷണാനഭവഃ പരേശ
കാലപ്രദേശകരണ പ്രവിദൂര സത്യാൻ |
അർചാവതാരവിഭവാനുഗൃഹീതബുദ്ധിഃ
വീരാദ്രിരാഘവവിഭോ തവ സുപ്രഭാതം || 27 ||

സിദ്ധാഃ പ്രസിദ്ധവിഭവാഃ ശുഭസാധ്യസംഘാഃ
ഭക്താ ഹി രക്തഹൃദയാഃ പിതരസ്സമേതാഃ |
മുക്താശ്ച നിത്യവിമലാ മൂനിസാർവഭൗമാഃ
വീരാദ്രിരാഘവവിഭോ തവ സുപ്രഭാതം || 28 ||

പ്രാപ്യോപി യോ ഹി ജഗതാം സദുപായശേഷീ
ഭക്തി പ്രപത്തിസുലഭഃ പരതത്ത്വരൂപഃ |
ലക്ഷ്മയാ തയാ കരുണയാ ച നിഷേവമാണഃ
വീരാദ്രിരാഘവവിഭോ തവ സുപ്രഭാതം || 29 ||

സുപ്രഭാതമിദം പുൺയം യഃ പഠേത് ശൃണുയാദപി |
സുപ്രഭാതം ഭവേത്തസ്യ രാമചന്ദ്രകൃപാബലാത് || 30 ||

॥ ഇതി വീരാചല ശ്രീരാമചന്ദ്ര സുപ്രഭാതം സമാപ്തം ॥